
Тарзан 


Наш цюцька Тарзанчык 
З'еў хлеба акрайчык, 
Дзве булкі, 

Пяць бульбін, 

Адзін абаранчык, 

Ўсе косці без мяса 

І скуркі з каўбасак, 
Курыныя лапкі, 
Кісель 

І аладкі. 

І дрэмле «гаротны» -- 
Як цюцька галодны. 





Певень 


Бегаў певень па марозе, 
Грабянёк свой адмарозіў. 
Пасінелі вушы ў пеўня, 
Бо не мае шапкі, пэўна. 


Певунок, 
Не будзь скупы -- 
Шапку цёплую купі. 








Верабей 


Верабейка: 

-- Ціў-ціў-ціў! - 

Муху дзюбаю злавіў. 

А таму, што ён быў добры, 
То з сябрамі падзяліў. 


Елі муху ўсе са смакам. 
Шчабяталі: 
-- Дзякуй! 
-- Дзякуй! 








Варона 


Ляцела варона: 

гра-гра-гра. 
Хоць нічога не рабіла, 
Ды абеду не зварыла, 
Есці ёй пара. 


У бабулі каля хаты 
Шчабяталі кураняты. 
Каля веснічак прысела - 
Кураня схапіць хацела. 


Кураводка 

дзюб ды дзюб 
У варонін чорны чуб. 
Наляцеў Пявун цыбаты: 
-- Дам табе я кураняты! 








-дайка 


Між кустамі, 

Між густымі 

Скок ды скок, 

Бегаў зайка, прытаміўся. 
А за дрэвам прытаіўся 
Люты воўк. 


Зайка скокнуў без аглядкі, 
Воўк хацеў хапіць за пяткі 
Ды за бок. 

У адчыненыя дзверы 

Да бабулі зайка шэры 
Хутка скок. 


Бабка заіньку пусціла, 
Прытуліла, накарміла. 
А дзядуля злога воўка 
Напалохаў дубальтоўкай. 


А ты, заінька, глядзі -- 
Ў лес без мамы не хадзі. 








Птушкі і Міхаська Я 





















На дварэ суровы студзень 

Снег мяце. 

Птушкі ранкам вас 
разбудзяць 

Ў цемнаце: 


-- Мы не маем сваіх хатак, 
Ціў-ціў-ціў. 

Мы шукаем тут зярнятак, 
Ціў-ціў-ціў. 


Дык ляціце да Міхаські 
На балкон. 

Канапелек і зярнятак 
Дасць вам ён. 

Курачка а” 


Выйшла курачка на снег, 
Пагуляла трошкі. 
Гэта ж гора, а не смех -- 
Босенькія ножкі. 


Цыпка бегае па снезе, 
Мёрзне з непрывычкі. 
На адну нагу прысела: 
-- Дайце чаравічкі! 

Бусел 


На падворку -- вечар шэры. 
Нехта стукае ў дзверы. 
Баба Броня паглядзела: 
Бачыць -- бусел чорна-белы 
Плача, 

Дзюбу звесіў з гора -- 

Ўсе сябры яго за морам, 
Небараку ж не ўзялі - 

Не пусцілі мазалі. 

Стогне бедны: --Кля-кля-кля! 
Прападу я без жылля. 
Адчыніла Броня дзверы, 
Накарміла, абагрэла 

Ды дала на ногі боты 

І з сабою -- бутэрброды. 

І сказала: -- ты ж глядзі, 
Зімаваць да нас прыйдзі, 
Будзе і табе, браток, 

Ў хаце цёпленькі куток. 


Пра ката і кошку 























У дзеда Мікіты - 
Коцік сыты-сыты. 
А ў бабулі Стэпкі - 
Кошачка, як шчэпка. 
-- Можа памяняем?-- 
Хітра дзед пытае. 
-- Калі ж я, прызнацца, 
Не хачу мяняцца. 
Сыты твой -- гультаік, 
Сырадой глытае, 
А мая --худая, 
Ды мышэй ганяе. 
Як агорне скруха 
Надвячоркам хмурым, 
Мне пяе на вуха: 
заа Му-ры, 
му-ры, 
му-ры. 

У бабулі 


І У маёй бабулі 
Тканая кашуля, 
Белая, льняная, 
Вышыта ў рагулі. 
-- Дзе, скажы, бабуля, 
1 Ты яе купляла? 
-- Не купляла, ўнучка, 
Сама сабе ткала. 
Сама сабе прала, 
і Сама вышывала, 
еры. Як была дзяўчынай, 
ыа Яшчэ пры лучыне... 
і Як рукі рабілі, 
Як вочы свяцілі -- 
А Ў час жніўны і росны, 
Д Ў мінулыя вёсны. 








Козачка, 
бабуля і ўнучка 


Жыла бабуля з 


унучкай 
Каля сяла. 
Беленькая козачка 
У іх была. 


Брыкаецца козачка 
Нагою: 

-- Хто мяне ў поле 
Пагоніць? 


Устане ўнучка рана, 

Па расе 

Разам з сонцам 
козачку 

Напасе. 


А бабуля з сівою 
Галавой 

Сопкай бульбы 
Наварыць ёй. 











Раніца 





Ноч праплыла каля сініх азёр. 
Сонца з-за бору ўзыходзіць, 
Пчолка ў ўключыла маленькі матор 
І паляцела па мёдзік. 


Птушка-пяюшка тоненька 
ціўкнула, 

Гушкаюць промні ластаўку, 

Села стракозка на чарацінку, 

Крыльцамі робіць гімнастыку. 


Мыюцца гускі ў халоднай вадзе. ц. 
Дым з каміноў цягнецца. “аа 
А на заводзе гудок гудзе... 
Раніца, 

Раніца! 

Ра-ні-ца! 


- 

Ластаўка 


Зелянеў пявучы май, 
Да зямлі прыпаўшы. 
Закахаўся папугай 
Ў ластавачку нашу. 


Не пяюн, а лапатун, 
Рыжы, як з пажару, 
Можа ён і прыгажун, 
Ластаўцы -- не пара. 
Ластавачка над зямлёй 
Нізка пралятала 

І на мове, на сваёй, 


Гэтак шчабятала: 


-- Вопратку тваю хвалю. 
Гонар -- паважаю. 

Усё ж, скажу, 

Я не люб-лю 

Розных папугаяў, 

Што дзяцей пужаюць. 


Калі хочаш з намі жыць, 
Есці нашы мушкі, 
Навучыся гаварыць 
Лепш па-беларуску. 





араў 





Бусел 


Выйшаў бусел на балота, 
Па калені ўвяз. 

-- Працягніце, жабкі, 
Лапкі -- 

Пацалую вас. 


-- Крум-крум, крум-крум, 


Крум-крум, крум-крум,-- 
Жабкі у адказ,-- 
Адчапіся, страшны бусел, 
Не палохай нае. 

Есці ўжо табе ахвота -- 
Соладка пяеш. 

А як выскачым з балота, 
Возьмеш праглынеш. 


Ходзіць, ходзіць, 
Маршыруе 

Бусел: 

-- Кля-кля-кля,-- 

Я спачатку пацалую. 
Праглыну пасля. 































Зязюлька 


-- Ку-ку, ку-ку,- 
Кукавала, 

Усю весну пралятала 
Зязюлечка ля сяла 

І гняздзечка не звіла 

Ні з лісточкаў, 

Ні з галінкаў, 

Ні з саломін, 

Ні з пушынкаў. 
Птушанятка ж хоча жыць. 
Дзе яечка палажыць? 
Палажыла салаўісе, 
Палажыла вераб'ісе, 

А адно яечка - 

Дзятлам у гняздзечка. 
Дзяцел носам: туп-туп-туп. 
-- Што такое? 

Сын ці ўнук? 

Усе дзеткі з доўгім носам, 
А такі адкуль -- курносы, 
Б'е малодшых, 

Есць за трох, 

А задзіра -- не дай бог. 
Гадавалі, 

Бедавалі, 

Так і вырас- не пазналі. 
І зязюля кукавала, 

Але сына не прызнала, 
Кажа: 

-- Я тутні пры чым, 
Гэты дзяцел -- твой айчым. 





22 





Маня 


У Мані вочкі зіхацяць -- 
У дзённіку яе пяць, пяць. 
Кажа Мані мамачка: 

-- Вельмі добра, Манечка. 
Як зіма настане, 

Купім табе сані. 


Валя 


Злосны воўк у цёмны вечар 


Вывалак з хлява авечку. 
Засталіся так, без маткі, 
Два маленькія ягняткі. 
Плачуць: 

--. Ма-ма-а-а, бе-бе-бе, 


Цяжка жыць нам без цябе. 


А малая Валя 

Іх пашкадавала. 

Соску купіла, 

Малаком паіла. 

Калі вырасла трава, 

Іх на пашу павяла. 
Завязала банцікі - 
Яны ў яе «францікі»! 
Ўсё за ёю бегаюць, 
Цэлы дзень ёй бекаюць: 
-.- Валя, Валя, Валечка, 
Ты ўжо наша мамачка.: 

Вось дык елка! 


Вось дык елка на паляне! 
Кожны ахне--хто ні гляне! 
Там танцуюць зайкі, 
Ўзяўшыся за лапкі. 

І прынеслі мама з татам 
Падарункі зайчанятам - 
Божнаму па моркве! 

Замест свечак ззяюць 

Зоркі. 

Мароз 


На дварэ -- мароз. 
Снег да стрэх прырос. 
Змерзлі рукі, 
Змерзлі ногі, 

Стаў чырвоным нос. 


Ой, мароз, мароз! 

Шчыпле твар да слёз, 
Цёпла толькі снежнай бабе 
Ды не ляскае зубамі 

Белы Дзед-Мароз. 

Кураняты 


Курачка квактала, 
Куранят склікала: 

-- Дзеці мае, дзеці! 

Да мяне бяжэце! 

Ліе з-за плота паглядае - 
Вас ён зараз пахапае. 


Куранят як не было - 
Ўсе прыбеглі пад крыло. 


Спі, Алёнка 


-- Спі, Алёнка, 
Маленькая, спі. 


Вунь пад зорамі дрэмлюць палі. 


Вецер коўдраю іх прыкрывае. 
-- Як мяне? 

-- Як цябе, дарагая. 

-- Хто ім казачку бае? 

-- Бары. 

-- Хто ім песню спявае? 

-- Вятры. 

-- Хто іх туліць? 

-- А туліць зіма. 

-- Хто да працы іх збудзіць? 
-- Вясна. 

“Ганулька 


Бегла Ганулька -- лёгкія ножкі 
Ледзь-ледзь краналіся : 
Светлай дарожкі. 


Хацела дзяўчынка 
Злавіць матылька, 
Ды кароценькая рука. 


Матылёк увысь паляцеў, 
Закружыўся над вішняй і сеў. 
-- Я б цябе, матылёк, злавіла, 
Каб да ручак -- два крылы. 





Алёнка-дакторка 


На палянцы ля ракі 
Сабраліся хлашчукі. 

-- Бум-бум, тра-та-та -. 
Гэта строяцца палкі. 


Апанас-задзіра 

Будзе камандзірам. 
Янка будзе лётчыкам, 
Гена -- кулямётчыкам. 


Кім будзе Алёнка? 

-- Буду я дакторкай. 
Буду ўсіх падрад лячыць 
Ёдам і зялёнкай. 


Ваяваць, страляць, глуміць -- 
Гэта не навука, 

І не штука гуз набіць, 
Вылечыць -- вось штука. 


Пра зайкаў 


-- Я не буду сёння есці,-- 
Кажа маме Вера.-- 

Ты аддай маю вячэру 
Зайкам на вячэру. 
Занясі ім, мама, кашу, 
Тваражок і прастаквашу, 
Малышам у лапкі - 

Па драбочку шакаладкі. 
-- Дык у іх таксама 
Ёсць, напэўна, мама, 
Кажушок пухнаты 

Ды разумны тата. 

